

[5th March 1965]

சேலம் மாவட்ட சலவைத்தொழிலாளர் சங்கத்தின் மனு

* 161 கேள்வி.—திரு. க. ர. நல்லசிவம் : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டத்தில் சலவைத் தொழிலாளருக்கு ஒரு பலநோக்குக் கூட்டுறவு சங்கம் ஆரம்பிப்பது பற்றி சேலம் ஜில்லா சலவைத் தொழிலாளர் சங்கம் மூலம் 24-7-1963 தேதியிட்டு கூட்டுறவுச் சங்கங்களின் பதிவாளரிடம் விண்ணப்பம் கொடுக்கப் பட்டதா?

(இ) அதன்மீது எடுத்துக் கொண்ட நடவடிக்கை யாது?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம்.

(இ) சேலம் மாவட்டச் சலவையாளர் கூட்டுறவுச் சங்கத்தில் 100 அங்கத்தினர்களுக்கு மட்டுமே நிதி உதவி செய்வதற்கு வகை செய்யப்பட்டதென்றும், அச் சங்கத்தில் ஏற்கெனவே 120 அங்கத்தினர்கள் இருப்பதால் இனிமேல் எந்த அங்கத்தினரையும் சேர்த்துக் கொள்ள இயலாது என்றும் மனுதாரருக்குத் தெரிவிக்கப்பட்டுள்ளது.

சலவைத் தொழிலாளர் பலநோக்கு கூட்டுறவு சங்கங்கள்

* 162 கேள்வி.—திரு. க. ர. நல்லசிவம் : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இந்த மாநிலத்தில் சலவைத் தொழிலாளர் பல நோக்குக் கூட்டுறவு சங்கங்கள் மாவட்டவாரியாக எத்தனை உள்ளன?

(இ) ஒவ்வொரு சங்கத்திலும் உள்ள அங்கத்தினர்கள் எத்தனை பேர்?

(உ) எந்தெந்தத் துறைகளில் இவைகளுக்கு உதவியளிக்கப் படுகிறது?

கனம் திரு. ந. நல்லசேனாபதி சர்க்கரை மன்றாடியார் : (அ), (இ) & (உ) சபை முன் ஓர் அறிக்கை வைக்கப்பட்டிருக்கிறது.

திரு. சா. கணேசன் : இந்தச் சலவைத் தொழிலாளர்களின் கூட்டுறவுச் சங்கங்களில் அவர்களுக்கு என்னென்ன ஏற்பாடுகள், என்னென்ன வாய்ப்பு வசதிகள் செய்யப்பட்டு இருக்கின்றன, அதில் ஒவ்வொரு சங்கத்திற்கும் வேறுபாடு உண்டா என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : தற்பொழுது ஜில்லாவுக்கு ஒன்று என்று என்று 12 சங்கங்கள் வைக்கப் பட்டு நடந்து கொண்டிருக்கின்றன. அவர்களுக்கு 4, 5 விதமாக உதவி அளிப்பதற்கு ஏற்பாடுகள் செய்யப்பட்டிருக்கின்றன.